

Magnit

Category: Goşgular, Kitapcy
написано kitapcy | 24 января, 2025
Magnit MAGNIT



Birmahallar magnit bolup birigip,
Bir tomus däl, ençe gyşy ötürdik.
Aramyza dil sygmadyk mahaly,
Magnit bolup bir-birimiz iterdik.
Şondan bəri hyýallara gark bolup,
Parhsyz atyrýarys her gelen dañy.
Men ýarama spirt çalyp ýasaýan,
A sen aý-günleri edipsiň dañy.

Köwüşlermiz bir-birne baglardyk,
Bu gun bagjyklarmyz özün baglap dur.
Geliň bizden nusga alaýyň diýip,
Seret, ýatlamalar ýene aglap dur.

Bir-birege düşünýärkäk dılmaçsyz,
Özgä dil öwretmek bize takdyrmy?
Şeýdip kowup ýörsek binamys bagty,
A soñ ol tarapa bizi bakdy:rmy?

Özgä gülüp, pyçak urýas her sapar,
Bilýäris-ä, gözlerimiz gynam däl.
Ýone şu bolşumyz, gözümüz dagalp...
Bagışlamak şu gezişden kynam däl.

Bir-birege ýeňse öwrüp gaharda,
Ýürege ýaş baglap pyzyp yörüs biz.
Emma, ykballarmyz bir-birin çekip,
Heniz magnit güýjün szyp yörüs biz.

Ahmet ARAZOW Goşgular